

ذکر اللہ کے فضائل

پورا ماہ رمضان المبارک کے اعتکاف میں

16 روزے کو ہونے والا بیان



ذکر اللہ کے فضائل

ذُرُودِ پاک کی فضیلت

تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا ارشادِ رحمتِ بنیاد ہے: جس نے مجھ پر سومرتبہ درودِ پاک پڑھا اللہ عزوجل اسکی دونوں آنکھوں کے درمیان لکھ دیتا ہے کہ یہ بندہ نفاق اور آگ سے بری ہے اور اسے بروزِ قیامت شہداء کے ساتھ رکھے گا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

روزِ قیامت بلندرتبہ والے

حضرت سیدنا ابو سعید خدری رَضِيَ اللهُ تَعَالَى عَنْهُ سے روایت ہے کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں عرض کیا گیا: روزِ قیامت سب سے بلند رتبہ اللہ عزوجل کی بارگاہ میں کس کا ہوگا؟ ارشاد فرمایا: (وہ بندے اور بندیاں) جو بہت زیادہ اللہ عزوجل کا ذکر کرنے والے ہیں میں نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کیا یہ لوگ اللہ عزوجل کی راہ میں جہاد کرنے والے غازی سے بھی افضل ہیں؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اگر کوئی مجاہد کفار و مشرکین کو اپنی تلوار سے یہاں تک مارتا رہے کہ تلوار ٹوٹ جائے اور وہ مجاہد خون میں لت پت ہو جائے پھر بھی اللہ عزوجل کا ذکر کرنے والے درجے میں اس مجاہد سے افضل ہی ہوں گے۔

سب سے افضل ذکر

حضرت سیدنا جابر رَضِيَ اللهُ تَعَالَى عَنْهُ سے مروی ہے کہ میں نے شہنشاہِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا: ”سب سے افضل ذکر ”لَا إِلَهَ إِلَّا اللَّهُ“ ہے اور سب سے افضل دعا ”الْحَمْدُ لِلَّهِ“ ہے۔“

جنت میں داخلہ

ایک حدیث مبارک میں ہے کہ تمام نبیوں کے سَرُور، دو جہاں کے تاجور صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے کہا: ”لَا إِلَهَ إِلَّا اللَّهُ“ وہ جنت میں داخل ہوگا۔ کتنے خوش نصیب ہیں وہ مسلمان جو کلمہ طیبہ کا ورد کرتے ہیں اور بے انتہا اجر و ثواب بلکہ جنت کے حق دار بن جاتے ہیں۔ مزید آپ کی ترغیب و تحریر کے لیے کلمہ طیبہ کے کچھ فضائل پیش کیے جاتے ہیں۔

شفاعت پانے والا خوش نصیب

حضرت سیدنا ابوہریرہ رَضِيَ اللهُ تَعَالَى عَنْهُ سے روایت ہے کہ انھوں نے عرض کی: یا رسولِ ﷺ! قیامت کے دن آپ کی شفاعت سے بہرہ مند ہونے والے خوش نصیب لوگ کون ہوں گے؟ فرمایا: ”اے ابوہریرہ! میرا گمان تھا کہ تم سے پہلے مجھ سے یہ بات کوئی نہ پوچھے گا کیونکہ میں حدیث سننے کے معاملہ میں تمھاری حرص کو جانتا ہوں، قیامت

کے دن میری شفاعت پانے والا خوش نصیب وہ ہوگا جو صدق دل سے ”لَا إِلَهَ إِلَّا اللَّهُ“ کہے گا۔“

تجدیدِ ایمان

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ سیدنا لسبغین رحمہ اللہ نے فرمایا: اپنے ایمان کی تجدید کر لیا کرو عرض کیا گیا: یا رسول اللہ ﷺ! ہم اپنے ایمان کی تجدید کیسے کیا کریں؟ فرمایا: کثرت سے ”لَا إِلَهَ إِلَّا اللَّهُ“ پڑھا کرو۔

جنت کی کنجی

حضرت سیدنا معاذ بن جبل رَضِيَ اللهُ تَعَالَى عَنْهُ سے مروی ہے کہ شہنشاہ خوش خصال، رسول بے مثال صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”لَا إِلَهَ إِلَّا اللَّهُ“ کی گواہی دینا جنت کی کنجی ہے۔

سومرتبہ کلمہ پڑھنے کا ثواب

حضرت سیدنا ابوالدرداء رَضِيَ اللهُ تَعَالَى عَنْهُ سے روایت ہے کہ نبی مکرم، رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو بندہ سومرتبہ کلمہ طیبہ پڑھے گا جب اللہ عز وجل قیامت کے دن اسے اٹھائے گا تو اس کا چہرہ چودھویں کے چاند کی طرح چمکتا ہوگا اور اس بندے سے افضل کسی کا عمل نہیں اٹھایا جائے گا سوائے اس کے جو اس کی مثل یا اس سے زیادہ پڑھے۔

آگ پر حرام

حضرت سیدنا عمر فاروق اعظم رَضِيَ اللهُ تَعَالَى عَنْهُ فرماتے ہیں کہ میں نے دو جہاں کے تاجور، محبوبِ ربِّ اور صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا: ”میں ایک ایسا کلمہ جانتا ہوں جو اسے دل کی گہرائی سے کہے پھر اس پر مر جائے وہ آگ پر حرام ہے، وہ کلمہ ”لَا إِلَهَ إِلَّا اللَّهُ“ ہے۔

پیارے بھائیو! کلمہ طیبہ پڑھنے کے کچھ فضائل آپ نے ملاحظہ فرمائے، نیت کر لیجئے کہ روزانہ کچھ نہ کچھ تعداد مقرر کر کے اس کا ورد کیا کریں گے اِنْ شَاءَ اللهُ عزوجل اب باقی پانچ کلموں کے جدا جدا کچھ فضائل پیش کیے جاتے ہیں اور آخر میں ان چھ کلموں کا متن پیش کیا جائے گا۔

تیری ایک نیکی ہمارے پاس ہے

سرکارِ مدینہ، قرارِ قلب و سینہ، باعثِ نزولِ سکینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”قیامت کے دن ایک ایسا شخص لایا جائے گا جس کے ننانوے دفاتر (رجسٹر) گناہوں سے بھرے ہوں گے اور ان کی لمبائی حدِ نظر تک ہوگی پھر اللہ عزوجل اس سے فرمائے گا: کیا تو اس میں سے کسی کا انکار کرتا ہے؟ کیا میرے محافظ فرشتوں نے تجھ پر کوئی ظلم کیا ہے؟ وہ عرض کرے گا نہیں مولا، پھر رب ارشاد فرمائے گا: کیا تیرے پاس کوئی عذر ہے؟ وہ عرض کرے گا: اے میرے رب! میرے پاس کوئی عذر بھی نہیں، پھر اللہ

عز وجل ارشاد فرمائے گا: کیوں نہیں! تیری ایک نیکی ہمارے پاس موجود ہے، اور آج تجھ پر کوئی ظلم نہیں کیا جائے گا اس وقت ایک پرچہ نکالا جائے گا جس میں ”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ“ لکھا ہوگا (جسے اس نے خلوص دل کے ساتھ پڑھا ہوگا) اس پرچہ کو میزان میں رکھا جائے گا، وہ عرض کرے گا: اللہ عز وجل! ننانوے دفتر، جو گناہوں سے پُر ہیں ان کے مقابلے میں اس ایک پرچے کی بھلا کیا حقیقت ہے!!! اس اللہ عز وجل ارشاد فرمائے گا: بے شک تجھ پر ظلم نہیں کیا جائے گا پھر وہ پرچہ ایک پلڑے میں اور ننانوے دفتر دوسرے پلڑے میں رکھے جائیں گے۔ تو یہ (پرچے والا) پلڑا بھاری ہو جائے گا کیونکہ اللہ عز وجل کے نام مبارک کے برابر کوئی چیز نہیں ہو سکتی، وہ سب سے بھاری ہے۔“

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جنت کے دروازے کھل جاتے ہیں

امیرالمومنین حضرت سیدنا عمر بن خطاب رَضِيَ اللَّهُ تَعَالَى عَنْهُ سے روایت ہے کہ سیدنا لسبغین، رحمۃ للعالمین صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا کہ تم میں سے جو شخص کامل وضو کرے پھر یہ پڑھے: أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ یعنی میں گواہی دیتا ہوں کہ اللہ عز وجل کے سوا کوئی

عبادت کے لائق نہیں وہ تنہا ہے اس کا کوئی شریک نہیں اور گواہی دیتا ہوں کہ حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ اس کے بندے اور رسول ہیں۔ تو اس پڑھنے والے کے لیے جنت کے آٹھوں دروازے کھول دیئے جاتے ہیں جس دروازے سے چاہے جنت میں داخل ہو جائے۔ پیارے بھائیو! ہر دفعہ وضو کے بعد ان کلمات کو پڑھ لیا کریں جنت کے دروازے کھل جائیں گے۔

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

مغفرت کا مژدہ

حضرت سیدنا عبداللہ بن عمرو رَضِيَ اللهُ تَعَالَى عَنْهُ سے روایت ہے کہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص زمین پر سُبْحَانَ اللهِ وَالْحَمْدُ لِلّٰهِ وَلَا اِلٰهَ اِلَّا اللهُ وَاللهُ اَكْبَرُ وَلَا حَوْلَ وَلَا قُوَّةَ اِلَّا بِاللّٰهِ کہتا ہے تو اس کے گناہ مٹا دیئے جاتے ہیں اگرچہ سمندر کی جھاگ کے برابر ہوں۔“

ہر چیز سے محبوب

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور پاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: سُبْحَانَ اللهِ وَالْحَمْدُ لِلّٰهِ وَلَا اِلٰهَ اِلَّا اللهُ وَاللهُ اَكْبَرُ کہنا مجھے ہر اس چیز سے زیادہ محبوب ہے جس پر سورج طلوع ہوتا ہے۔

سب سے افضل کلام

ایک صحابی رَضِيَ اللهُ تَعَالَى عَنْهُ سے روایت ہے کہ تمام نبیوں کے سرور دو جہاں کے تاجور ﷺ نے فرمایا: ”سب سے افضل کلام یہ ہے: سُبْحَانَ اللَّهِ وَالْحَمْدُ لِلَّهِ وَ لَا إِلَهَ إِلَّا اللَّهُ وَاللَّهُ أَكْبَرُ“۔

گناہوں کی بخشش

حضرت سیدنا انس رَضِيَ اللهُ تَعَالَى عَنْهُ فرماتے ہیں کہ دو جہاں کے تاجور تمام نبیوں کے سرور ﷺ نے ایک ٹہنی کو پکڑا اور اسے جھاڑا تو پتے جھڑنے لگے پھر حضور انور ﷺ نے فرمایا: ”سُبْحَانَ اللَّهِ وَالْحَمْدُ لِلَّهِ وَ لَا إِلَهَ إِلَّا اللَّهُ وَاللَّهُ أَكْبَرُ“ کہنا گناہوں کو اس طرح جھاڑ دیتا ہے جس طرح درخت اپنے پتے جھاڑ دیتا ہے۔“

اُحد پہاڑ کے برابر اجر

حضرت سیدنا عمران بن حصین رضی اللہ تعالیٰ عنہ سے روایت ہے کہ سیدنا اَلْمُبَلِّغِينَ، رَحْمَةً لِلْعَالَمِينَ

صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”کیا تم میں سے کوئی روزانہ اُحد پہاڑ کے برابر عمل کرنے کی استطاعت نہیں رکھتا؟“ صحابہ کرام علیہم الرضوان نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! روزانہ اُحد پہاڑ کے برابر عمل کرنے کی استطاعت کون رکھ سکتا ہے!!! آپ نے فرمایا: ”تم سب اس کی استطاعت رکھتے ہو۔“ صحابہ کرام علیہم الرضوان نے عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ وہ کیسے؟

فرمایا: ”سُبْحَانَ اللَّهِ ، لَا إِلَهَ إِلَّا اللَّهُ ، الْحَمْدُ لِلَّهِ اور اللَّهُ أَكْبَرُ کہنا اُحد پہاڑ سے زیادہ عظمت والا ہے۔“

جنت کی کیاریوں میں سبزہ

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ تمام نبیوں کے سرور دو جہاں کے تاجور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جب تم جنت کی کیاریوں میں سے گزرو تو (ان سے) کچھ چن لیا کرو، میں نے عرض کیا: جنت کی کیاریاں کیا ہیں؟ فرمایا: مساجد۔ میں نے عرض کی: اور سبزہ کیا ہے؟ فرمایا : سُبْحَانَ اللَّهِ وَ الْحَمْدُ لِلَّهِ وَ لَا إِلَهَ إِلَّا اللَّهُ وَ اللَّهُ أَكْبَرُ۔

جنت کا خزانہ

حضرت سیدنا ابوالدرداء رَضِيَ اللهُ تَعَالَى عَنْهُ سے روایت ہے کہ تمام نبیوں کے سرور ﷺ نے فرمایا: ”سُبْحَانَ اللَّهِ وَ الْحَمْدُ لِلَّهِ وَ لَا إِلَهَ إِلَّا اللَّهُ وَ اللَّهُ أَكْبَرُ وَ لَا حَوْلَ وَ لَا قُوَّةَ إِلَّا بِاللَّهِ پڑھا کرو کیونکہ یہ باقی رہنے والی نیکیاں ہیں اور یہ گناہوں کو اس طرح جھاڑ دیتی ہیں جس طرح درخت اپنے پتے جھاڑتا ہے اور یہ جنت کے خزانوں میں سے ہیں۔“

کوئی گناہ باقی نہ رہے

حضرت سیدنا ابوامامہ رَضِيَ اللهُ تَعَالَى عَنْهُ سے روایت ہے کہ خاتم المرسلین صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جس نے لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ کہا تو اس کلمہ سے کوئی عمل آگے نہیں بڑھ سکے گا اور اس کے ساتھ کوئی گناہ باقی نہ رہے گا۔“

بہترین کلمہ

حضرت سیدنا عمرو بن شعیب رَضِيَ اللهُ تَعَالَى عَنْهُمَا اپنے دادا سے روایت کرتے ہیں کہ تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: بہترین دعا یوم عرفہ کی دعا ہے، سب سے بہترین کلمہ جو میں نے اور مجھ سے پہلے کے انبیاء نے کہا وہ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ہے۔

غلام آزاد کرنے کا ثواب

سیدنا براء بن عازب رَضِيَ اللهُ تَعَالَى عَنْهُ سے روایت ہے کہ حبیب پروردگار صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جس نے درہم یا دودھ صدقہ کیا یا اندھے کو راستہ بتایا تو یہ ایک غلام آزاد کرنے کی طرح ہے اور جس نے لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ کہا تو یہ بھی ایک غلام آزاد کرنے کی طرح ہے۔

شیطان سے بچنے کا عمل

حضرت سیدنا ابوہریرہ رَضِيَ اللهُ تَعَالَى عَنْهُ سے مروی ہے کہ نبی مکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمان عالیشان ہے: جس نے یہ کلمات لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ دن میں سو بار کہے تو اس کا یہ عمل دس غلام آزاد کرنے کے برابر ہے اور اس کے لیے سو نیکیاں لکھی جائیں گی اور اس کے سو گناہ معاف کر دیے جائیں گے اور یہ کلمات اس دن شام تک شیطان سے اس کی حفاظت کریں گے اور کوئی شخص اس سے بہتر عمل لے کر نہیں آئے گا مگر وہ جس نے اس سے زیادہ عمل کیا ہو۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

جنت نعیم میں داخل کرنے والے کلمات

حضرت سیدنا ابن عمر رَضِيَ اللهُ تَعَالَى عَنْهُ سے روایت ہے کہ حضور پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو اللہ عز و جل کی رضا کے لیے نَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَهُوَ الْحَمْدُ يُحْيِي وَيُمِيتُ وَهُوَ الْحَيُّ الَّذِي لَا يَمُوتُ بَيْنَهُ الْحَيْرُ وَهُوَ عَلَى كُلِّ شَيْءٍ قَدِيرٌ کہے اللہ عز و جل اسے یہ کلمات پڑھنے کی وجہ سے جنتِ نعیم میں داخل فرمائے گا۔“

دل کی جلا

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ شہنشاہِ خوش خصال ﷺ نے فرمایا: ”بندہ جب گناہ کرتا ہے تو اس کے دل پر ایک سیاہ نقطہ لگا دیا جاتا ہے پھر اگر وہ توبہ و استغفار کرے اور اس گناہ سے باز آجائے تو اس کا دل چمکا دیا جاتا ہے۔ اگر وہ مزید گناہ کرے تو اس کی سیاہی میں اضافہ کر دیا جاتا ہے یہاں تک کہ اس کا دل سیاہ ہو جاتا ہے اور یہی وہ زنگ ہے جس کا رب تعالیٰ نے ذکر فرمایا ہے کہ ان کے اعمال نے ان کے دلوں پر زنگ چڑھا دیا۔“

گناہوں کی بخشش

حضرت سیدنا انس رَضِيَ اللهُ تَعَالَى عَنْهُ سے روایت ہے کہ میں نے تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا کہ اللہ عز و جل فرماتا ہے: ”اے ابن آدم! اگر تیرے گناہ آسمان تک پہنچ جائیں پھر تو مجھ سے بخشش مانگے تو میں تیری خطائیں بخش دوں گا، مجھے کچھ پرواہ نہیں، اے ابن آدم! اگر تو میرے پاس گناہوں سے زمین بھر کر بھی لے آئے پھر مجھ سے اس حال میں ملاقات کرے کہ تو نے میرے ساتھ کسی کو شریک نہ ٹھہرایا ہو تو میں تیرے زمین بھر گناہوں کو بھی بخش دوں گا۔“

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

شیطان کی ناکامی

حضرت سیدنا ابوسعید خدری رَضِيَ اللهُ تَعَالَى عَنْهُ سے روایت ہے کہ نور کے پیکر، تمام نبیوں کے سرور صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا کہ جب ایلیس نے کہا: ”اے اللہ عز وجل! مجھے تیری عزت کی قسم! میں تیرے بندوں کو اُس وقت تک بہکاتا رہوں گا جب تک ان کی روحیں ان کے جسم میں رہیں گی“ تو اللہ عز وجل نے فرمایا: ”مجھے اپنی عزت و جلال کی قسم! جب تک وہ مجھ سے بخشش مانگتے رہیں گے یہاں ان کی مغفرت کرتا رہوں گا۔“

پریشانیوں سے نجات

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ نبیوں کے تاجور، محبوب رب اکبر صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جس نے استغفار کو اپنے اوپر لازم کر لیا اللہ عز وجل اس کی ہر پریشانی دور فرمائے گا اور ہر تنگی سے اسے راحت عطا فرمائے گا اور اسے ایسی جگہ سے رزق عطا فرمائے گا جہاں سے اسے گمان بھی نہ ہوگا۔“

خوش کرنے والا نامہ اعمال

حضرت سیدنا زبیر بن العوام رَضِيَ اللهُ تَعَالَى عَنْهُ سے روایت ہے کہ نبی مکرم صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو اس بات کو پسند کرتا ہے کہ اس کا نامہ اعمال اسے خوش کرے تو اسے چاہیے کہ اس میں استغفار کا اضافہ کرے۔“

خوشخبری

حضرت سیدنا عبداللہ بن بسر رضی اللہ تعالیٰ عنہ فرماتے ہیں کہ میں نے شہنشاہِ مدینہ صلی اللہ تعالیٰ علیہ وآلہ وسلم کو فرماتے ہوئے سنا کہ ”خوشخبری ہے اس کے لیے جو اپنے نامہ اعمال میں استغفار کو کثرت سے پائے۔“